

**REGOLAMENT TA' IMPLIMENTAZZJONI TAL-KUMMISSJONI (UE) 2016/2147****tas-7 ta' Diċembru 2016****li jawtorizza zieda tal-limiti għall-arrikkiment tal-inbid prodott mill-gheneb maħsud fl-2016 f'ċerti reġjuni ta' vitikultura tal-Ġermanja u fir-reġjuni ta' vitikultura kollha tal-Ungerija**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 <sup>(1)</sup>, u b'mod partikolari l-Artikolu 91 tiegħu,

Billi:

- (1) Il-punt A.3 tal-Parti I tal-Anness VIII tar-Regolament (UE) Nru 1308/2013 jistipula li l-Istati Membri jistgħu jitolbu li l-limiti għaż-zieda tal-qawwa alkoholika (arrikkiment) tal-inbid skont il-volum jiżdiedu b'mhux aktar minn 0,5 % fis-snin li fihom il-kundizzjonijiet klimatiċi jkun eċċezzjonalment hżiena.
- (2) Il-Ġermanja u l-Ungerija talbu dawn iż-żidiet tal-limiti għall-arrikkiment tal-inbid prodott mill-gheneb maħsud fis-sena 2016, peress li l-kundizzjonijiet klimatiċi matul l-istaġun tat-tkabbir kienu eċċezzjonalment hżiena. Din it-talba saret mill-Ungerija għar-reġjuni ta' vitikultura kollha tagħha. Il-Ġermanja talbet iż-żieda tal-arrikkiment għall-inbid magħmul biss mill-varjetajiet tal-gheneb tal-inbid ahmar għar-reġjuni ta' Baden Ahr, Mittelrhein, Mosel, Nahe, Pfalz, Rheinhessen u Württemberg.
- (3) Minhabba l-kundizzjonijiet tat-temp eċċezzjonalment hżiena fl-2016, il-limiti fuq iż-żidiet tal-qawwa alkoholika naturali stabbiliti fil-punt A.2 tal-Parti I tal-Anness VIII tar-Regolament (UE) Nru 1308/2013 ma jippermettux il-produzzjoni ta' nbid b'qawwa alkoholika totali xierqa mill-varjetajiet kollha tal-gheneb jew xi whud minnhom f'ċerti reġjuni ta' vitikultura li għalihom normalment ikun hemm talba fis-suq.
- (4) Għaldaqstant ikun xieraq li tiġi awtorizzata zieda tal-limiti għall-arrikkiment tal-inbid prodott mill-varjetajiet kollha tal-gheneb tal-inbid jew xi whud minnhom maħsuda fl-2016 f'reġjuni ta' vitikultura fl-Ungerija u fil-Ġermanja.
- (5) Il-miżuri stipulati f'dan ir-Regolament huma konformi mal-opinjoni tal-Kumitat għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

*Artikolu 1*

B'deroga mill-punt A.3 tal-Parti I tal-Anness VIII tar-Regolament (UE) Nru 1308/2013, fir-reġjuni ta' vitikultura jew f'parti minnhom imniżżla fl-Anness ta' dan ir-Regolament u għall-varjetajiet kollha tal-gheneb tal-inbid jew xi whud minnhom kif speċifikati f'dak l-Anness, iż-żieda fil-qawwa alkoholika naturali skont il-volum ta' gheneb frisk maħsud fis-sena 2016, il-most tal-gheneb, il-most tal-gheneb li jkun qed jiffermenta, l-inbid gdid li jkun għadu qed jiffermenta u l-inbid li jkun għe prodott mill-gheneb maħsud fis-sena 2016, ma għandhiex taqbeż il-limiti li ġejjin:

- (a) 3,5 % volum fiż-żona ta' vitikultura A msemmija fl-appendiċi I tal-Anness VII tar-Regolament (UE) Nru 1308/2013;
- (b) 2,5 % volum fiż-żona ta' vitikultura B msemmija fl-appendiċi I tal-Anness VII tar-Regolament (UE) Nru 1308/2013;
- (c) 2,0 % volum fiż-żona ta' vitikultura C msemmija fl-appendiċi I tal-Anness VII tar-Regolament (UE) Nru 1308/2013.

<sup>(1)</sup> ĠUL 347, 20.12.2013, p. 671.

## Artikolu 2

Dan ir-Regolament għandu jidhol fis-seħh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Diċembru 2016.

Għall-Kummissjoni  
Il-President  
Jean-Claude JUNCKER

## ANNEX

**Varjetajiet tal-gheneb tal-inbid u reġjuni ta' vitikultura, jew parti minnhom fejn zieda fil-limitu tal-arrikkiment hija awtorizzata skont l-Artikolu 1**

Stat Membru	Reġjuni ta' vitikultura jew parti minnhom (żona ta' vitikultura)	Varjetajiet
Il-Ġermanja	Ir-reġjun ta' vitikultura f'Baden (żona B)	Il-varjetajiet awtorizzati kollha tal-gheneb tal-inbid aħmar
	Ir-reġjun ta' vitikultura f'Ahr (żona A)	
	Ir-reġjun ta' vitikultura f'Mittelrhein (żona A)	
	Ir-reġjun ta' vitikultura f'Mosel (żona A)	
	Ir-reġjun ta' vitikultura f'Nahe (żona A)	
	Ir-reġjun ta' vitikultura fi Pfalz (żona A)	
	Ir-reġjun ta' vitikultura f'Rheinhessen (żona A)	
	Ir-reġjun ta' vitikultura f'Württemberg (żona A)	
L-Ungerija	Ir-reġjuni ta' vitikultura kollha (żona C)	Il-varjetajiet awtorizzati kollha tal-gheneb